

سلسلہ خطبات جمعہ

**شیخ الحدیث حضرت مولانا حافظ انوار الحنفی صاحب**  
**ضبط و ترتیب :** حافظ محمد سلمان الحنفی انوار الحنفی  
**مدرس دارالعلوم حفاظیہ کوژہ خاک**

## اماراتِ قیامت

عرشِ الحنفی کے سایہ رحمت کے نیچے گدھ بانے والے خوش نصیبوں کا ذکر:

نَحْمَدُ وَنَصَّلِي عَلَى رَسُولِهِ الْكَرِيمِ۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ سَبْعَةٍ يَظْلِمُهُمُ اللَّهُ أَعْلَمُ  
پچھلے جمع کو اس حدیث کے بیان کے ذیل میں قیامت کی ضرورت پر گفتگو ہوئی۔ قیامت کے اندوہناک دن سورج کی  
تمازات و حرارت سے بچنے کی ایک ہی مقدس جگہ ہے اور وہ ہے رحمان کے عرش کے نیچے۔ یعنی صرف اللہ ذات خوش  
نصیبوں کو میر فرمائے گا۔ جیسے کہ ایک انسان جون جولائی کے مہینوں کے دوران کھلے میدان میں دھوپ کی پیٹ میں  
آکر گرمی میں بھلتا جا رہا ہو کہ اچانک کسی طرف سے ایک آدمی رحمت کا فرشتہ بن کر اس کے سر پر چھتری تھامادے اس  
وقت اس کی راحت و سرور کی کیا کفیت ہوگی حالانکہ گرمی اب بھی محسوس ہو رہی ہے پسند چھوٹ رہا ہے تپش سے زبان  
باہر کو کلک رہی ہے۔ دل گھبرا رہا ہے۔ صرف سورج کی شعاعوں سے برہ راست پڑنے والے اثرات سے بچاؤ کا  
معمولی ساحلہ اختیار کیا جا چکا ہے پھر بھی خوشی کی حد نہیں۔

عرش کا سایہ:

اس کے مقابلہ میں اللہ کے عرش کا سایہ جو کہ خالص رحمت ہی رحمت۔ اس میں گرمی کیا کہ کسی زحمت کا تصور  
بھی نہیں۔ عرش کے سایہ کے مقابلہ میں دنیاوی اشیاء کے سایہ کی کوئی قدر و قیمت ہی نہیں۔ اس سایہ رحمت کے نیچے اس  
ختت تین دن سات قسم کے افراد کے لئے نشستیں الاٹ کر دی جائیں گی۔

امام عادل:

وہ آمر و حاکم جس کے ہاتھ اقتدارِ مملکت ہو۔ وہ ظلم و جبر کرنے پر قادر رعیت کی حق تلفی، اپنوں کو غیروں پر  
ترنجی دینے کی صلاحیت بھی رکھتا ہو، مظلوم کو کچنے اور ظالم کی طرفداری کرنے پر اس کا ہاتھ درکرنے والا کوئی نہ ہو، تمام قوت و  
سطوت اور وسائل کے باوجود اس کا دل خوف خدا سے معمور ہو کر فریادی کا مددگار رعیت کا نگہبان اور حقیقی معنوں میں  
السلطانِ اسلام علی اللہ فی الارض (الحدیث) کا آئینہ دار ہو۔ اس امام عادل اور امام خالم کے فرق اور منزل و مرتبہ کو  
حضور نے اپنے اس ارشاد گرامی میں واضح فرمایا۔

عن عمر بن الخطاب۔ قال قال رسول الله ﷺ ان افضل عباد الله  
عند الله منزلة يوم القيمة امام عادل رفيق وان شر الناس عند الله منزلة يوم القيمة امام  
جائز ما خرق۔ (مشکوٰۃ المصاپیح البھقی)

ترجمہ: حضرت عمر بن خطابؓ کہتے ہیں کہ رسول صلم نے فرمایا "قيامت کے دن اللہ کے زدیک بندوں میں بلند مرتبہ کے اعتبار سے سب سے بہتر شخص جو ہو گا وہ عادل اور زمی کرنے والا حاکم ہے اور قیامت کے دن اللہ کے زدیک بندوں میں مرتبہ کے اعتبار سے سب سے بدر تر جو شخص ہو گا وہ ظالم اور سختی کرنے والا حاکم ہے۔

یہی وہ بہترین عمل ہے جس کے صدقے اعلیٰ مقام اللہ کے ہاں الات ہوں یہ کے ساتھ سیداً الکائنات ﷺ نے قیامت کے پریشان کن روز اللہ کے عرض کے سایہ تسلی جگہ ملنے کی خوشخبری بھی بیان فرمادی۔ یہ اجر و مرتبہ صرف قیامت ہی تک محدود نہیں بلکہ اقتدار کے دوران دنیا میں بھی اللہ کی خصوصی مدعاں کے شاملی حال رہتی ہے، قدم قدم پر تائید از دی اور غیری را ہنمائی ہوتی رہتی ہے۔ انسان کیا کہ پرندو چند کا بھی محبوب بن کراس کی کامیابی کے دعوات دینے لگ جاتے ہیں۔

### وہ شخص جوانی میں اللہ کی عبادت پر کمر بستہ ہو جائے:

و شاب نشا فی عبادۃ اللہ۔ وہ جوان جس نے اپنی جوانی اللہ کی مرضیات پر چلنے اس کی عبادت اعلاءے کلمۃ اللہ کی خاطر جہاد طلب علم کے لئے اسفار اور اصلاح امت کے لئے گھر گھر کو چڑھنے کی خوشخبری بھی قریہ قریہ میں جا کر گزار دی جوانی ہی میں قدم قدم پر اپنے قول فعل، رہن سہن ظاہر و باطن میں شریعت کے اصول کی پاسداری کرتے ہوئے اور امر پر عمل پیر اور منکرات سے اجتناب کرتا رہا۔ اور اپنی صورت و سیرت میں پیغمبر انہ خوبیوں کے پیدا کرنے کا متلاشی رہا۔ جس کے بارے میں کیا خوب فرمایا گیا۔

در جوانی توبہ کردن شیوه پیغمبر یست  
وقت پیری گرگ ظالم میشود پرہیزگار

یعنی جوانی میں توبہ و تقویٰ اختیار کرنا انبیاء کے خصائص میں ہے۔ بڑھاپے میں تو ظالم سے ظالم مسلمان بھی جب کہ اس کی گناہ کرنے کی تو تم اس کو جواب دیئے لگیں تقویٰ و پرہیزگار بن جاتا ہے۔ ماسوائے چند ازالی بدستوں کے کہ جوانی کی حد کراس کرنے کے بعد بھی اس کی عقل کوٹھکا نہیں ملتا۔ آج بستی سے اگر کسی جوان کی توجہ نمازوں حج و اعمال صالح کی طرف مبذول کرانے کی وعظ و نصیحت کی جائے تو ایک ہی جواب ملتا ہے کہ اب تو جوانی مستی کا دور ہے یعنی قوت و طاقت کے دور میں رحمان کو راضی کرنے والے قتوں کا ساتھ دینے کی وجہ سے شیطان کو راضی کرنے والا اس کے معاونین کا ساتھ دینا ہے۔ عمر دراز ہے۔ بڑھاپے میں رب العزت کو راضی کرنے کے اسباب و عوامل پر عمل کیا جائے

گا۔ حالانکہ بڑھاپے کا زمانہ ہے قرآن کی اصطلاح میں ارذل العرکہا گیا ہے میں نہ نماز کی سکت رہتی ہے نہ صوم و حج کی قوت اور پھر اس کی کیا گارٹی کہ یہ جوان بڑھاپے کی حد کو پہنچے گا بھی یا نہیں اور اگر پہنچا بھی تو کیا اسوقت عبادت و اعمال صالح ادا کرنے کے وسائل بھی موجود ہوں گے یا نہیں۔ جوانی میں ظلم و جبر کی قوت ہوتے ہوئے معلوم ہو جاتا ہے کہ یہ بنہد اپنی عاصیان قوتوں کو کس حد تک اللہ کے حکم کے سامنے پابند سلاسل کر سکتا ہے۔ اس جیسے باکردار و پرہیز گار جوان کے بارے میں سرور کو نین کا ارشاد ہے۔ ابوحنیفہ مسلمی سے مردی ایک طویل حدیث میں ارشاد ہے۔

من شاب شیبہ فی الاسلام کانت له نوراً يوم القيمة۔ (رواہ البهتی)

یعنی جو شخص اپنی جوانی اسلام کی حالت میں گزار کر اسلام کی حالت میں بوڑھا ہو کر مراثوہ بڑھاپا قیامت کے دن اس کے لئے نور ہو گا۔

حضرت علیؑ اور صحابہ کی ایک بڑی جماعت جوانی ہی میں زیور ایمان سے آ راستہ ہو کر اعمال و کردار کے وہ نمونے بنے جو رہتی دنیا تک تمام امت مسلمہ کے لئے آفتا ب و ماحتا ب کی حیثیت سے بہترین مقتدی و رانہما بنے۔ جن کے بارے میں ختم الرسلؐ نے ارشاد فرمایا: اصحابیؓ کا النجوم بایهم اقتدتم اهدتیم۔ کسی صحابیؓ نے حضورؐ کی دعوت ایمان کے جواب میں یہ نہ کہا کہ اب قوت کے اس بھرپور دور میں ایمان لانے کی ضرورت نہیں بڑھاپے کا انتظار فرمائیے۔ بلکہ حضرتؐ کی دعوت ایمان اور دین حق کا سن کر جزیرہ العرب سے کئی کئی سو میل دور اطراف و اکناف عالم سے صہیب رومن سلمان فارسی۔ بلاں جبشی جیسے بیشمار جوان سفر کی مشکلات سے بے پرواہ ہو کر رسول برحقؐ کی خدمت میں حاضری کے لئے والہانہ انداز میں پہنچے۔ اس رسائی تک ان جوانوں کو جن جن اذیتوں اور آگ و خون کے سمندروں کو عبور کرنا پڑا۔ وجہ خود ایک الگ تاریخ ہے جس کے چند ابواب کی جھلک انشاء اللہ پھر کسی مجھل میں بیان کروں گا۔ پھر ان جوانوں نے صرف حضورؐ سے ملاقات اور ایمان لانے پر اکتفا نہ کیا بلکہ اپنی بھرپور جوانیوں کو را حق میں خرچ کرنے کے لئے اپنی اپنی عروں کو بھی وقف کر دیا۔

سید اکونین کے جانثاروں میں جہادی سبیل اللہ کے دوران جانوں کو نچاہو کرنے کا جذبہ ایسا موجز ہے کہ جنگ و جہاد کے شروع ہوتے وقت مجاہدین کے صفوں میں وہ پنج جو ابھی جوان نہ تھے بلکہ جوانی کے قریب تھے صفو کے اندر اپنے پنجوں پر کھڑے ہو کر اپنے کو جوان و بالغ ظاہر کرانے کی کوشش کرتے تاکہ اسلامی لشکر کا سپہ سالار جوان سمجھ کر اسے جہاد میں شرکت کی اجازت مرحمت فرمائے اور ایک ہے آج کا جوان جو اپنے آپ کو جوانی کے دور میں شریعت اور شرعی احکام کے تمام آداب و قیودات سے مبرأ و شفی سمجھتا ہے۔ صرف وہ جوان نہیں بلکہ اس کے مرتبی و سر پرست بھی ان کے اس عہد شباب کو ان کے ہر قسم کی آوارگی و دین سے بے راہ روی کا جائز سُرثیفیکٹ قرار دے ان کو احکام شرعیہ پر چلنے و آمادہ و کرنے کی نصیحت تک گوار نہیں کرتے۔ ..... (جاری ہے)